



विमुद्रीकरण एवं देश के आर्थिक विकास

कृष्णा कुमारी

शोधार्थी, स्नातकोत्तर अर्थशास्त्र विभाग, तिलकामाँझी भागलपुर विश्वविद्यालय, भागलपुर, बिहार, भारत

DOI: <https://doi.org/10.5281/zenodo.20051954>

Corresponding Author: कृष्णा कुमारी

सारांश

विमुद्रीकरण के मूल्यांकन अध्ययन से यह ज्ञात हुआ है कि विमुद्रीकरण ने भारत की सम्पूर्ण अर्थव्यवस्था को सकारात्मक रूप से ही नहीं अपितु नकारात्मक रूप से भी प्रभावित किया है भारत में कुल जनसंख्या के लगभग 70 फीसदी जनसंख्या ग्रामीण क्षेत्र में निवास करती है। अतः यह कहना उचित होगा कि शहरी क्षेत्रों की अपेक्षा ग्रामीण परिवेश विमुद्रीकरण से अत्यधिक प्रभावित हुआ है। चूंकि विमुद्रीकरण नगदी से प्रत्यक्ष रूप से संबंधित है, अतः कहा जा सकता है कि ग्रामीण परिवेश में अर्थिक क्षेत्र के साथ-साथ सांस्कृतिक, सामाजिक तथा राजनीतिक क्षेत्र भी प्रभावित हुआ है। क्योंकि ग्रामीण लोग अधिकांश कार्य नगद में करते हैं। विमुद्रीकरण से देश में ग्रामीण मजदूर वर्ग के रोजगार विहिन रहने, छोटे छोटे व्यवसायों के ठप होने तथा सामाजिक कार्यक्रमों के बाधित होने जैसे कई प्रभाव हुए हैं। विमुद्रीकरण का निर्णय सरकार सरकार की एक सकारात्मक सोच का प्रदर्शन करता है परन्तु इसके साथ साथ सरकार को नोटों की मांग के अनुसार पूर्ति, कमजोर व सीमित बैंकिंग ढांचे को दूरस्त करना तथा बैंकों में कार्यस्थल पर भ्रष्टाचार को रोकना आदि उपाय साथ साथ में किए जाने चाहिए थे। साथ ही ग्रामीण लोगों के लिए विशेषतः किसानों को फसलों की बिक्री पर न्यूनतम समर्थन मूल्य के अतिरिक्त बोनस भी दिए जाने, किसान क्रेडिट कार्ड के तहत वितरित ऋण पर ब्याज वसूली में छूट दिए जाने, मनरेगा के कार्य दिवसों में वृद्धि करने तथा सम्भावित अतिरिक्त कर संग्रह से सामाजिक कल्याण की नई योजना शुरू करने जैसे उपाय भी करना आवश्यक है जिससे कि विमुद्रीकरण से होने वाली कठिनाइयों को कम किया जा सकता अथवा समाप्त किया जा सकता है विमुद्रीकरण अर्थव्यवस्था में सुधार, पारदर्शिता, कालाधन की समाप्ति, आतंकवाद पर रोक तथा जाली नोटों को निष्क्रिय करने की सरकार की एक अनुठी पहल है।

मूल शब्द: सम्पूर्ण अर्थव्यवस्था, सकारात्मक, नकारात्मक, ग्रामीण परिवेश, सामाजिक कल्याण, पारदर्शिता, कालाधन

प्रस्तावना

विमुद्रीकरण से देश के आर्थिक विकास की रफ्तार और तेजी से बढ़ने की उम्मीद से किया कदम है। 500-1000 रु के नोटों पर पाबंदी के बाद अर्थव्यवस्था के लूप होल्स (मसलन कालाधन, नकली नोट और शैडो बैंकिंग आदि) भरेंगे जिससे देश की अर्थव्यवस्था में नई जान आएगी। विमुद्रीकरण के उद्देश्य की बात करें तो वो इस प्रकार है—

1. यह अघोषित सच है कि चुनाव में बड़े पैमाने पर ब्लैक मनी खर्च की जाती है। चाहे टिकट खरीदने की बात हो, मतदाताओं को बाटने की बात हो या फिर प्रचार व अन्य लेनदेन। यह फैसला तबके यू.पी., पंजाब गुजरात, गोवा, उत्तराखण्ड जैसे राज्यों में विधानसभा चुनाव पर प्रभाव डाला है। ऐसे नेता जिन्होंने इन चुनावों के लिए ब्लैक मनी जमा की होगी वो उसका इस्तेमाल नहीं कर पाएंगे। ऐसे में चुनाव अपेक्षाकृत ज्यादा पारदर्शी होंगे की संभावना ज्यादा दिखा।
2. गैर निष्पादित परिसंपत्तियों के उच्चतम स्तर और ऋण देने हेतु अनुपलब्ध धनराशी की गंभीर समस्या झेल रहे बैंकिंग

- क्षेत्र को बड़ी मात्रा में नकदी प्राप्त हुई जिससे उनकी मौद्रिक तरलता में वृद्धि हुई। बैंकों की मौद्रिक तरलता में हुई यह अभुतपूर्व वृद्धि अर्थव्यवस्था को कई तरीकों से लाभाविन्त हुई।
3. इसका पहला बड़ा प्रभाव यह होगा कि बैंकों द्वारा दिए जाने वाले ऋण पर ब्याज की दरों में कमी आयी।
4. बैंकों में बढ़ी हुई तरलता एवं घटी हुई ब्याज दरों के कारण नविन योजनाओं को गति मिली तथा निवेश बढ़ा।
5. विमुद्रीकरण द्वारा बाजार में नकदी के अभाव के कारण मांग में कमी दर्ज की गई जिससे महंगाई में कमी आई। दिसम्बर 2016 में खुदरा महंगाई दर घटकर 3.41 फीसदी पर आ गई।
6. विमुद्रीकरण से सरकार के राजस्व संग्रह में उल्लेखनीय वृद्धि हुई। वित्तमंत्रालय के आकड़ों के अनुसार दिसम्बर 2016 महिने में उत्पाद शुल्क में 31.6 फीसदी और सेवा कर संग्रह में 12.4 फीसदी वृद्धि हुई है। बढ़ा हुआ राजस्व संग्रह निस्संदेह सरकार के वित्त प्रबंधन को लाभ पहुंचाया।

7. इससे वित्तीय क्षेत्र में डिजिटल लेनदेन को बढ़ावा मिला। उपभोक्ताओं में डेबिटकार्ड, क्रेडिट कार्ड, ई-वॉलेट जैसे भुगतान माध्यमों द्वारा भुगतान करने की प्रवृत्ति में इजाफा हुआ। बढ़ती हुई डिजिटल लेनदेन की प्रवृत्ति वित्तीय तंत्र में पारदर्शिता लाएगी। साथ ही यह लोगों को कैश लेकर चलने में होने वाली असुविधा से मुक्ति दिलाई तथा केशलैस हस्तांतरण के द्वारा सभी हस्तांतरण कर्ताओं को कर के दायरे में लाने का प्रयास किया गया है।
8. आर. बी. आई. के पूर्व गवर्नर डी. सुब्बाराव के अनुसार "विमुद्रीकरण अपने अन्य लाभों के साथ-साथ निवेश में वृद्धि के लिए सकारात्मक माहौल पैदा किया, अपने परिणामों में यह महगाई में कमी लाया और महान कैश अर्थव्यवस्था की ओर ले जा रहा है।
9. ₹ 500-1000 पर पाबंदी लगाने से बैंक की दरे घटेगी जिससे की प्लैट तथा जमीनो की कीमते कम होगी परिणामस्वरूप अपने घर का सपना देखने वाले लोगो के वाकई अच्छे दिन आएंगे।
10. नोट बदलने से नकली नाटो की समस्या पर लगाम लगी है क्योंकि नए नोटो की सीरिज में सिक्वोरिटी फीचर ज्यादा है। जिनकी नकल करना किसी व्यक्ति अथवा दूसरे देश के लिए बेहद मुश्किल होगा।
11. विमुद्रीकरण से आतंकवाद, उग्रवाद, अलगाववाद और नक्सलवाद मे कमी आई है। ₹ 500-1000 के नोटो पर पाबंदी से आतंकवाद के वित्तीय स्रोत पर भी चोट लगी है। नकली नोट रद्दी हो गए। अवैध रूप से जमा कैश बेकार हो गया तथा आतंकी संगठनों में अवैध रूप से प्रयुक्त हो रही भारतीय मुद्रा पर लगाम लगी है। हाल ही में आतंकवादी उग्रवादी और नक्सलवादी घटनाओं में आई कमी इस मत को पुष्ट भी करती है।

विमुद्रीकरण के नुकसान :- इसमें कोई दो राय नहीं है कि भारतीय अर्थव्यवस्था में विमुद्रीकरण के कई सकारात्मक परिणाम सामने आए परन्तु सरकार की ओर से एका एक अमल में लाई गई विमुद्रीकरण की इस प्रक्रिया ने संपूर्ण भारतीय आर्थिक परिदृश्य को आमूल चूल रूप से प्रभावित भी किया। विमुद्रीकरण के इस कदम से कई नकारात्मक परिणाम भी सामने आए जो कि निम्न प्रकार है।

- विमुद्रीकरण के कारण अर्थव्यवस्था में नकदी का गंभीर संकट उत्पन्न हो गया। एक अनुमान के मुताबिक विमुद्रीकरण से पूर्व जितनी करेंसी प्रचलन में थी उसमें 500 और 1000 रुपये के नोटो का हिस्सा लगभग 86 प्रतिशत था। ऐसे में एकाएक इन नोटो का प्रचलन रोक देने से नकद की कठिनाइयां आई। आर.बी.आई द्वारा नए नोटो की मांग से कम निर्गमन, कमजोर व सीमित बैंकिंग ढांचा और बैंक के कुछ अधिकारियों व कर्मचारियों द्वारा किए गए भ्रष्टाचार के कारण नकदी का संकट विकराल होता चला गया।
- विमुद्रीकरण ने श्रम, भूमि व कर संबंधी आर्थिक सुधारो को अधर में लटका दिया क्योंकि सरकार के लिए भी यह मुमकिन नहीं है कि वह एक साथ कई आर्थिक सुधारो के

गति दे सके। तात्कालिक नकारात्मक प्रभाव जीएसटी का अधर में लटकना है। क्योंकि यह 1 अप्रैल 2017 को प्रस्तावित होना था जो कि अब सम्भवतः जुलाई में होगा।

- विमुद्रीकरण से उत्पादन, खपत और निवेश में कमी आई है।

भारतीय अर्थव्यवस्था में सकल घरेलु उत्पाद का महत्वपूर्ण स्थान है जिसमें कृषि, विनिर्माण, सेवा क्षेत्र सम्मिलित किया जाता है। वर्ष 2016 में भारत का सकल घरेलु उत्पाद लगभग 2300 अरब डालर था तथा भारत सरकार द्वारा 2016-17 में 7.6 प्रतिशत सकल घरेलु उत्पाद प्राप्त करने का लक्ष्य रखा गया जो कि सम्भवतः विमुद्रीकरण के कारण 7.1 प्रतिशत तक ही प्राप्त हो सकेगा।

विमुद्रीकरण का ग्रामीण विकास पर प्रभाव

- एसोचौम के अनुसार नोटबंदी का सबसे बुरा प्रभाव सूक्ष्म, छोटे और मध्यम उद्योगो पर पडा है। नोटबंदी को बिना पुख्ता इंतजाम के किया जाना बहुत परेशानियों को जन्म दे रहा है। नोट बन्दी का सबसे ज्यादा नुकसान छोटी फर्मों को हुआ है, क्योंकि ये नगद में व्यवहार करती है।
- देश की अर्थव्यवस्था में ग्रामीण अर्थव्यवस्था का सबसे महत्वपूर्ण स्थान हैं। देश मे कुल रोजगार का 70 फीसदी रोजगार गांवों में है। देश के सकल घरेलु उत्पाद का 50 प्रतिशत हिस्सा कृषि क्षेत्र से आता है। इससे जाहिर है, कि 8 नवम्बर 2016 को प्रधान मंत्री के फैसले का सर्वाधिक प्रभाव ग्रामीण भारत पर हुआ। जब देश में नोटबंदी का फैसला आया तो देश के किसानो के सामने रबी फसल की बुआई की बड़ी चुनौती थी जिन राज्यों में रबी बुआई की बड़ी चुनौती थी। इस परिस्थिति ने कृषको के सम्मुख बीज, उर्वरक, कीटनाशक आदि की अनुपलब्धता की समस्या उत्पन्न कर दी जिससे अधिकांश किसानो को पुराने पडे बीज से बुआई करनी पडी। परिणामस्वरूप कैश न होने के कारण उन्हें बाजार सुधरने का इंतजार करना पडा जिससे रबी की फसल बुआई में देरी हुई।
- ग्रामीण इलाकों में रोजगार के लिए केन्द्रीय स्कीम मनरेगा बुरी तरह प्रभावित हुई है। क्योंकि नोटबंदी लागू होने के बाद से सरकार श्रमिको को यथा समय भुगतान करने में असमर्थ हुई।
- भारतीय अर्थव्यवस्था में असंगठित क्षेत्र का हिस्सा 90 प्रतिशत से अधिक है। जिसमें कार्यरत कामगार वर्ग अपनी मजदूरी या वेतन नकदी में प्राप्त करता है। ऐसे में एकाएक उपजे नगदी संकट ने इन्हे अत्यधिक प्रभावित किया इसका प्रभाव इस स्तर तक देखा गया कि महानगरो व उनके उपनगरीय तथा बडे शहरो में रेड्डी टू पटरी वाले, छोटे मोटे व्यापार करने वाले तथा दैनिक मजदूर अपने गांव लोटने को विवश हो गए।
- ग्रामीण अर्थव्यवस्था में एक बडा प्रभाव रिवर्स माइग्रेशन का दिखाई दिया। शहरो में रियल एस्टेट सेक्टर और उद्योगो में श्रमिको को भुगतान में दिक्कतो के चलते लोग गांव का रूख करने पर मजबूर हो गए। नोटबंदी लागू होने के बाद

से गांव पलायन कर चुके श्रमिकों को देश में एक बार फिर कैश की किल्लत खत्म होने का इंतजार है।

- नोटबंदी के दौर में सबसे बड़ी समस्या ग्रामीण क्षेत्रों में पुराने नोट जमा कराने तथा नये नोट निकालने में हुई। देश की कुल जनसंख्या का लगभग 70 फीसदी गांवों में रहता है लेकिन उन्हें महज कुल एटीएम मशीनों का 45 प्रतिशत ही उपलब्ध है तथा एटीएम से पैसे निकालने के लिए उन्हें 5 से 25 किमी की यात्रा करनी होती है। इसके बावजूद 8 नवम्बर 2016 के बाद ग्रामीण इलाकों में एटीएम और बैंक तक पैसा पहुंचाने में सबसे ज्यादा समय लगा।
- नोटबंदी से पहले भी देश में कालेधन छिपाने के लिए ग्रामीण इलाकों में खेती की जमीन के खरीद फरोख्त का मायाजाल चलता था नोटबंदी लागू होने के बाद एक बार फिर ग्रामीण इलाकों में जनधन खातों का गलत इस्तेमाल करते हुए कालेधन को छिपाने की भरपूर कोशिश की गई।

विमुद्रीकरण के मूल्यांकन अध्ययन से यह ज्ञात हुआ है कि विमुद्रीकरण ने भारत की सम्पूर्ण अर्थव्यवस्था को सकारात्मक रूप से ही नहीं अपितु नकारात्मक रूप से भी प्रभावित किया है भारत में कुल जनसंख्या के लगभग 70 फीसदी जनसंख्या ग्रामीण क्षेत्र में निवास करती है। अतः यह कहना उचित होगा कि शहरी क्षेत्रों की अपेक्षा ग्रामीण परिवेश विमुद्रीकरण से अत्यधिक प्रभावित हुआ है। चूंकि विमुद्रीकरण नगदी से प्रत्यक्ष रूप से संबंधित है, अतः कहा जा सकता है कि ग्रामीण परिवेश में अर्थिक क्षेत्र के साथ-साथ सांस्कृतिक, सामाजिक तथा राजनीतिक क्षेत्र भी प्रभावित हुआ है। क्योंकि ग्रामीण लोग अधिकांश कार्य नगद में करते हैं। विमुद्रीकरण से देश में ग्रामीण मजदूर वर्ग के रोजगार विहिन रहने, छोटे छोटे व्यवसायों के ठप होने तथा सामाजिक कार्यक्रमों के बाधित होने जैसे कई प्रभाव हुए हैं।

विमुद्रीकरण का निर्णय सरकार सरकार की एक सकारात्मक सोच का प्रदर्शन करता है परन्तु इसके साथ साथ सरकार को नोटों की मांग के अनुसार पूर्ति, कमजोर व सीमित बैंकिंग ढांचे को दूरस्त करना तथा बैंकों में कार्यस्थल पर भ्रष्टाचार को रोकना आदि उपाय साथ साथ में किए जाने चाहिए थे। साथ ही ग्रामीण लोगों के लिए विशेषतः किसानों को फसलों की बिक्री पर न्यूनतम समर्थन मूल्य के अतिरिक्त बोनस भी दिए जाने, किसान क्रेडिट कार्ड के तहत वितरित ऋण पर ब्याज वसूली में छूट दिए जाने, मनरेगा के कार्य दिवसों में वृद्धि करने तथा सम्भावित अतिरिक्त कर संग्रह से सामाजिक कल्याण की नई योजना शुरू करने जैसे उपाय भी करना आवश्यक है जिससे कि विमुद्रीकरण से होने वाली कठिनाइयों को कम किया जा सकता अथवा समाप्त किया जा सकता है विमुद्रीकरण अर्थव्यवस्था में सुधार, पारदर्शिता, कालाधन की समाप्ति, आतंकवाद पर रोक तथा जाली नोटों को निष्क्रिय करने की सरकार की एक अनुठी पहल है।

निष्कर्ष

विमुद्रीकरण द्वारा भारतीय अर्थव्यवस्था को कैशलेस अर्थव्यवस्था बनाने का प्रयास किया गया है, जिससे की लोगों को नगद साथ लेकर चलने वाली कठिनाइयों से मुक्ति मिल सके तथा वित्तीय तंत्र में पारदर्शिता हो। वित्तीय क्षेत्र में डिजिटल लेनदेन को बढ़ावा देना भी विमुद्रीकरण का एक अहम उद्देश्य रहा है। साथ ही कालाधन आतंकवाद तथा जाली नोटों पर रोक भी इसके मुख्य उद्देश्य हैं चूंकि भारत की अधिकांश जनसंख्या गांवों में निवास करती है। विकास मुख्यतः विमुद्रीकरण से प्रभावित हुआ है। ये

प्रभाव सकारात्मक तथा नकारात्मक दोनों ही रूप में पड़ा है। लेकिन इसे सही रूप में माप पाना कठिन कार्य है।

संदर्भ

1. आर्थिक समीक्षा (भारत सरकार) 2016 – 17
2. दृष्टि (द विजन), करेंट अफेयर्स टुडे, मार्च 2017, अंक 10
3. समाचार पत्र, द हिन्दु, इंडियन एक्सप्रेस, टाइम्स आफ इण्डिया, इकॉनॉमी टाइम्स, जन शक्ति, दैनिक भास्कर, राजस्थान पत्रिका।
4. डॉ. कविता राव, डॉ. सुधाशु कुमार एवं अन्य, डिमोनेटाइजेशन: इम्पेक्ट ऑन द इकॉनॉमी, एन. पी. एफ. पी., पेपर नम्बर 182, नई दिल्ली, 2016
5. इकॉनॉमिक एण्ड पॉलिटिकल वीकली, 2016
6. अरिधम चन्दा, नोट्स ऑन डीमोनेटाइजेशन, दिसम्बर 2016
7. पी.टी. आई. (2016). डिमोनेटाइजेशन विल बेनिफिट्स इकॉनॉमी इन लॉग रन।

Creative Commons (CC) License

This article is an open access article distributed under the terms and conditions of the Creative Commons Attribution (CC BY 4.0) license. This license permits unrestricted use, distribution, and reproduction in any medium, provided the original author and source are credited.